




पुनर्वास नगरपालिकाको
आधारभूत शिक्षा उत्तीर्ण परीक्षा संचालन कार्यविधि,
२०७५

सभाबाट स्वीकृत मिति :-	२०७५/०३/२५
------------------------	------------



पुनर्वास नगरपालिका
नगर कार्यपालिकाको कार्यालय
पुनर्वास, कन्चनपुर
७ नं. प्रदेश

पुनर्वास नगरपालिकाको
आधारभूत शिक्षा उत्तीर्ण परीक्षा संचालन सम्बन्धी कार्यविधि २०७५
कार्यपालिकाबाट पारित मिति: २०७५/०३/०८

प्रस्तावना

स्थानिय नगर संचालन ऐन २०७४को दफा ११.२(ज) १४ मा भएको व्यवस्था अनुरूप आधारभूत तहको परीक्षा संचालन अनुगमन तथा व्यवस्थापन नगर पालिकाको अधिकार क्षेत्र भए बमोजिम उक्त परीक्षा संचालन अनुगमन तथा व्यवस्थापन गर्न पुनर्वास नगर कार्यपालिकाले यो कार्यविधि जारी गरेको छ ।

परिच्छेद १

नाम, प्रारम्भ, परिभाषा र उद्देश्य

१.१ नाम र प्रारम्भ

१.१.१ यो कार्यविधिको नाम आधारभूत शिक्षा उत्तीर्ण परीक्षा संचालन कार्यविधि २०७५ रहेको छ ।

१.२ परिभाषा

विषय वा प्रसंगले अर्को अर्थ नलागेमा यस कार्यविधिमा

१.२.१ “ऐन” भन्नाले स्थानिय सरकार संचालन ऐन २०७४ सम्झनु पर्दछ ।

१.२.१ “शिक्षाऐन” भन्नाले शिक्षा ऐन २०२८ (संसोधन समेत) सम्झनु पर्दछ ।

१.२.२ “नियमावली” भन्नाले शिक्षा नियमावली २०५९ (संसोधन समेत) सम्झनु पर्दछ ।

१.२.३ “आधारभूत शिक्षा” भन्नाले शिक्षा ऐनमा उल्लेख भए बमोजिमको शिक्षा सम्झनु पर्दछ ।

१.२.४ “परिक्षा” आधारभूत तहको अन्त्यमा हुने परिक्षा सम्झनु पर्दछ ।

१.२.५ “समिति” भन्नाले आधारभूत शिक्षा उत्तीर्ण परिक्षा समिति सम्झनु पर्दछ ।

१.२.६ “नगर पालिका” भन्नाले पुनर्वास नगर पालिका सम्झनु पर्दछ ।

१.२.७ “शिक्षक” भन्नाले विद्यालयको प्र.अ. समेत सम्झनु पर्दछ ।

१.२.८ “विद्यालय” भन्नाले सामुदायिक र संस्थागत दुवै प्रकारका विद्यालय सम्झनु पर्दछ ।

१.३ उद्देश्य

यो कार्यविधि निर्माण गर्नुका उद्देश्य हरु देहाय बमोजिम रहेका छन् ।

१.३.१ आधारभूत तहको अन्त्यमा लिइने नगर स्तरीय परिक्षाको संचालन, व्यवस्थापन अनुगमन तथा प्रमाणिकरण गर्ने ।

परिच्छेद २

संचालन प्रकृया

२.१ आधारभूत शिक्षा उत्तीर्ण परीक्षाको संचालन र व्यवस्थापन गर्नका लागि देहाय बमोजिमको आधारभूत शिक्षा उत्तीर्ण समिति रहनेछ ।

क) प्रमुख प्रशासकीय अधिकृत

अध्यक्ष

ख) आधारभूत र माध्यमिक तहका विद्यालयका शिक्षकहरुको प्रतिनिधित्व हुनेगरि कम्तीमा १ जना महिला सहित प्रमुख प्रशासकीय अधिकृतबाट मनोनित ३ जना सदस्य

ग) आधारभूत तथा माध्यमिक शिक्षा शाखामा कार्यरत श्रोत व्यक्ति १ जना सदस्य

घ) आधारभूत तथा माध्यमिक शिक्षा शाखा प्रमुख सदस्य सचिव

२.२ २.१ बमोजिम गठित समितिका मनोनित सदस्यको पदावधि १ वर्षको हुनेछ ।

२.२ २.२ बमोजिम गठित समितिले आवश्यक ठानेका व्यक्ति पदाधिकारी वा सम्बन्धीत विषयका विशेषज्ञ लाई परीक्षा समितिको बैठकमा भाग लिन आमन्त्रण गर्न सक्नेछ ।

२.२ २.३ परीक्षा समितिको बैठक सम्बन्धी कार्यविधि सो समिति आफैले निर्धारण गरे बमोजिम हुनेछ ।

२.२ २.४ परीक्षा समितिको बैठक भन्ना नगरपालिकाको प्रचलित कानून बमोजिम हुने छ ।

२.५ आधारभूत शिक्षा उत्तीर्ण परीक्षा समितिको काम कर्तव्य र अधिकार:

आधारभूत शिक्षा उत्तीर्ण परीक्षा समितिको काम कर्तव्य र अधिकार देहाय बमोजिम हुनेछ ।

क) परीक्षा संचालन तथा व्यवस्थापन सम्बन्धमा निति र प्रकृया तथा नियम हरु निर्धारण गर्ने ।

ख) परीक्षा केन्द्र केन्द्राध्यक्ष, निरीक्षक र सहायक कर्मचारी तोक्ने ।

ग) संस्थागत विद्यालयका परीक्षार्थीका लागी परीक्षा शुल्क निर्धारण गर्ने ।

घ) परीक्षा संचालन, अनुगमन तथा व्यवस्थापनका लागी आवश्यक खर्चको व्यवस्थापन तथा निर्धारण गर्ने ।

२) परीक्षा अनुगमन एवं निरीक्षण गर्ने ।

च) परीक्षाको गोपनीयता कायम रहने गरी प्रश्नपत्र निर्माण छपाई तथा वितरण गर्ने ।

छ) विद्यालयहरुलाई आवश्यकता अनुसार समूहमा विभाजन गरी परीक्षा संचालन गर्ने ।

ज) परीक्षाफल प्रकाशित गर्ने तथा उत्तीर्ण परीक्षार्थी हरुलाई प्रमाणपत्र दिने,

झ) परीक्षा शुल्क तथा परीक्षा सम्बन्धी काममा संलग्न व्यक्तिको पारिश्रमिक निर्धारण गर्ने ।

ञ) उत्तरपुस्तिका परीक्षण तथा सम्परिष्ण गर्नते गराउने ।

ट) कुनै परीक्षा केन्द्रमा अनियमितता भएको ठहर भएमा आवश्यकता अनुसार परीक्षा बदर गरी पुनः परीक्षा गराउने वा आवश्यक देखिएमा त्यस्तो परीक्षा केन्द्र बन्द गर्ने ।

ठ) दैवि प्रकोप वा अन्य कुनै कारणबाट निर्धारित समयमा परीक्षा संचालन गर्न वा परीक्षा फल प्रकाशित गर्न बाधा परेमा तुरुन्तै आवश्यक निर्णय लिने, ।

ड) आवश्यकता अनुसार परीक्षा उप समिति गठन गर्ने ।

२.५ परीक्षा समितिको सदस्य सचिवको काम कर्तव्य र अधिकार

आधारभूत शिक्षा उत्तीर्ण परीक्षा समितिको सदस्य सचिवको काम, कर्तव्य र अधिकार देहाय बमोजिम हुनेछ ।

क) गोप्यता कायम रहने गरि प्रश्न पत्र निर्माणका लागि सम्बन्धीत विषय शिक्षकलाई जिम्मेवारी दिने ।

ख) परीक्षाको अभिलेख अद्दावधिक गर्ने गराउने ।

ग) आफूलाई प्राप्त अधिकार आवश्यकता अनुसार परीक्षा समितिको कुनै सदस्यलाई सुम्पने ।

घ) परीक्षा संचालन सम्बन्धमा परीक्षा समिति वा सो को अध्यक्षको निर्देशन बमोजिम काम गर्ने ।

परिच्छेद ३

विविध

३.१ परीक्षा समितिले आवश्यक ठानेका परीक्षा सम्बन्धी अन्य कामकाजहरु समितिको निर्णय बमोजिम गर्दा कार्यविधि बमोजिम भएको मानिनेछ ।

३.२ आधारभूत शिक्षा उत्तीर्ण परीक्षा सम्बन्धी हाल सम्म भएका काम काजहरु यहि कार्यविधि बमोजिम भए गरेको मानिनेछ ।

